

حضرت مخدوم محمد زمان طالب الموليٰ سائين رحمۃ اللہ علیہ

(1919-1993ع)

آج اک اور برس بيت گيا اُسکے بغير
جس کي هوتے هوتے تھے زمانے ميرے

حضرت غوث الحق مخدوم نوح عليه الرحمت جا سترهون نمبر
سجّاده نشين، محسن علم و ادب عاليجناب حضرت مخدوم محمد زمان
طالب الموليٰ رحمۃ اللہ علیہ ولد حضرت مخدوم غلام محمد رحمۃ اللہ علیہ 9 محرم 1338ھ
مطابق 4 آڪٽوبر 1919ع تي هالا نوان ۾ تولد ٿيا. ننڍپڻ پنهنجي ڳوٺ هالا
۾ گذاريائون، ٻه شاديون ڪيائون، پهرين شادي پنهنجي عزيزن آچ شريف
وارن پيرن مان پير ميان صديق محمد صديقي قريشيءَ رحمۃ اللہ علیہ 429 وٽان حضرت

429
پير ميان صديق محمد رحمت الله عليه، حضرت مخدوم محمد امين اول رحمۃ اللہ علیہ جي اولاد مان
هئو سندس سلسلہ نسب هن طرح آهي: پير ميان صديق محمد بن ميان ونهيل بن
ميان بديل بن ميان ونهيل بن ميان لائق ڏنوبن ميان نيندوبن ميان لائق ڏنوبن ميان جمن

Gul Hayat Institute

268 | تذکرہ مخدومانِ ہالا
 پیر میان امام علي صديقي رحمۃ اللہ علیہ ⁴³⁰ جي همشيرہ سان ڪيائون جيڪا 16
 ربيع الآخر 1356ھ مطابق 27 مئي 1937ع تي ٿي، انهيءَ حرم وارن جي
 وصال (24 نومبر 1940ع) کان پوءِ بي شادي عالم دين مولانا فضل احمد
 غزنوي رحمۃ اللہ علیہ ⁴³¹ وٽان ڪيائون جيڪا 9 ذي القعد 1361ھ مطابق 17 نومبر

1942ع تي ٿي. 1944ع تي مسند
 گل سائين رحمۃ اللہ علیہ جن جي انتقال بعد پاڻ 18 ڊسمبر 1944ع تي مسند
 خلافت و ارشاد تي ويٺا، ان وقت سندن عمر 25 سال هئي. پاڻ باقي سموري
 حياتي الله پاڪ ۽ ان جي آخري پيغمبر حضرت محمد مصطفيٰ صلی اللہ علیہ وسلم جن
 جي احڪامات موجب خدمتِ خلق ڪندي گذاريائون، زندگيءَ جي هر
 شعبي ۾ پنهنجو ڀرپور ڪردار ادا ڪيائون، شرافت، صبر ۽ درگذر سندن
 قابلِ تقليد هستيءَ جا اهم پهلو هئا.

حضرت قبله مخدوم محمد زمان طالب الموليٰ سائين رحمۃ اللہ علیہ عظيم
 سياستدان، اديب، سدا حيات شاعر، دانشور ۽ روحاني پيشوا هئڻ سان
 گڏوگڏ شفيق انسان ۽ چپر چانو هئا. سندن محبتون ۽ شفقتون ڪڏهن به
 وساري نٿيون سگهجن. پاڻ ڪڏهن به اصولن تي سودي بازي نه ڪيائون.
 سنڌي ادب ۽ ٻوليءَ سان لڳاءُ هئڻ ڪري پاڻ ”انجمن علم و ادب هالا“،
 ”جمعيت شعرا سنڌ“، ”اداره روح و ادب“ ۽ ”بزم طالب الموليٰ“ جا مرڪزي
 سرپرست ۽ ريڊيو پاڪستان، پاڪستان ٽيلي ويزن جي مشاورتي ڪميٽي
 جا ميمبر ٿي رهيا. سندن سرپرستيءَ ۾ ”هفتيوار پاسبان“، ”اخبار الزمان“ ۽
 ”ماهوار رسالو طالب الموليٰ“ پڻ شايع ٿيو، جيڪو دادو مان نڪرندو هو، پيو
 رسالو ”شاعر“ نالي سان ۽ ٽيو رسالو ”روح ادب“ نالي سان حيدرآباد مان
 شايع ٿيندو هو. حضرت مخدوم محمد زمان طالب الموليٰ رحمۃ اللہ علیہ جن کي سماجي

بن میان نبوڙه بن میان محمد عاقل بن پير عنايت بن میان فضل الله بن حضرت مخدوم
 ابوالخير ابو محمد بن حضرت مخدوم محمد امين اول بن حضرت غوث الحق مخدوم
 نوح عليه الرحمت.

⁴³⁰ ڏسو ضميمو 31.

⁴³¹ مولانا فضل احمد غزنوي ولد سردار اله بخش 26، آڪٽوبر 1906ع بمطابق 7 رمضان
 1324 هجريءَ تي ڪوئٽا ۾ تولد ٿيا ۽ 4، ڊسمبر 1986ع تي انتقال ڪيائون (احوال لاءِ
 ڏسو منهنجو ننڍپڻ، ص: 102/103).

۽ ادبي خدمات طور صدر ايوب خان جي دور اقتدار ۾ ”تمغہ پاڪستان“ ڏنو ويو. پاڻ ٻه ڀيرا سنڌي ادبي بورڊ جا چيئرمين پڻ رهيا. جنرل ضياءُ الحق جي آمرانه دور ۾ حڪومت طرفان زور رکيو ويو ته پاڪستان پيپلزپارٽي ڇڏي حڪومت جي حمايت ڪن، ليڪن پاڻ پاڪستان پيپلزپارٽي ڇڏڻ بجاءِ سنڌي ادبي بورڊ جي چيئرمين شپ تان استعيفا ڏئي ڇڏيائون. کين پ پ پ جو مرڪزي وائيس چيئرمين چونڊيو ويو ۽ پاڻ آخر تائين ان عهدي تي فائز رهيا. سندن هڪٿو اهم فيصلو پ پ پ جي هالا ڪنوينشن جو انعقاد هو جنهن ۾ چونڊن ۾ حصو وٺڻ جو فيصلو ڪيو ويو. هن ڪنوينشن ۾ اڳوڻي مغربي و مشرقي پاڪستان مان سياسي اڳواڻ ۽ مندوبين شريڪ ٿيا. پاڻ 1947ع جي تحريڪ آزادي جا سرگرم ڪارڪن رهيا. 1950ع جي ٽائون ڪميٽي هالا جا صدر ۽ 1960ع ۾ چيئرمين ٿي رهيا. 1971ع ۾ قومي اسيمبليءَ جي ميمبر جي حيثيت سان پاڻ هالا تڪ مان وڏي اڪثريت سان ڪامياب ٿيا. 1973ع ۾ شهيد ڀٽو جي دور ۾ سنڌ ۾ آيل خطرناڪ ٻوڏن دوران پنهنجي سروري جماعت جي خليفن ۽ مريدن سان گڏجي بندن جي حفاظت ڪيائون. کين 1990ع ۾ صدر پاڪستان غلام اسحاق خان ادب، ثقافت ۽ سماجي خدمتن جي اعتراف طور ”هلال امتياز“ ڏنو.

پاڻ ڪيترن ئي تعليمي ادارن جا سرپرست به هئا. سندن سرپرستيءَ ۾ جيڪي تعليمي ادارا هلندڙ هئا انهن ۾ ”سروري اسلاميه ڪاليج هالا“، ”طالب الموليٰ اورنٽيئل ڪاليج“، ”سنڌ مليه ڪاليج حيدرآباد“ ۽ ”طالب الموليٰ هاءِ اسڪول دادو“ شامل آهن. ان کانسواءِ ڪپري جي هاءِ اسڪول جي هاسٽل پڻ پاڻ ٺهرايائون، پاڻ صحافين جي پڻ مختلف طريقن سان مدد ڪندا هئا. پاڻ لوڪ ادب جي به سرپرستي ڪندا هئا ۽ وقت بوقت سگهڙن جي ڪچهري ڪونائيندا هئا.

حضرت مخدوم محمد زمان طالب الموليٰ رحمۃ اللہ علیہ جن جي حياتيءَ ۾ سندن ڪافي تصنيفون شايع ٿيون جن ۾ ”بهارِ طالب“، ”رباعياتِ طالب“، ”خود شناسي“، ”شيطان“، ”اسلامي تصوف“، ”امام غزاليءَ جا خط“، ”يادِ رنگان“، ”مثنوي عقل ۽ عشق“، ”ڪچڪول“، ”چپر ۾ چڙيون“، ”ڪافي“، ”ديوان طالب الموليٰ“، ”شانِ سروري“، ”بي پير اڪيون“، ”سنڌ جو شڪار“، ”مصريءَ جون تڙون“، ”جهنڊڙيون“ ۽ ”آبِ حيات“ وغيره شامل آهن.

پاڻ سروري تنظيم جا سرپرست اعليٰ هئا ۽ ڪيترن ئي مسڪينن،
بيواهن ۽ يتيمن جي اهڙي طرح سار سنڀال لڌائون ۽ امداد ڪيائون جنهن
جي خبر صرف سندن ذات تائين محدود هئي.

حضرت مخدوم محمد زمان طالب الموليٰ سائين رحمۃ اللہ علیہ هڪڙي تاريخ
ساز دور جو نالو آهي، انهيءَ مبارڪ نالي وٺڻ سان دنيا ئي رنگ و بو جا
لا تعداد اڻ وسرندڙ واقعا اکين جي آڏو اچيو وڃن ٿا اهي ديني، سماجي،
سياسي ۽ علمي واقعا سنڌو درياءَ وانگر آهن. جن کي ڪوڙي ۾ بند ڪرڻ
ممڪن ڪونهي. حضرت مخدوم محمد زمان طالب الموليٰ سائين رحمۃ اللہ علیہ
زبردست سحر انگيز شخصيت جا مالڪ هئا، جنهن جو اثر ايڏو آهي جواج
هيترن سالن کان پوءِ به ائين ٿو لڳي ته ”پاڻ سندن وڏي بنگلي تي تشريف
فرما آهن.“ سندن شفقت، محبت، اخلاق، خلوص، گفتگو جو انداز نشست و
برخاست جو طريقو ڪچهريون، رهاڻيون ۽ محفون سدائين دل جي لوح تي
محفوظ رهنديون.

ڪي اوڏائي ڏور	ڪي ڏور به اوڏا سپرين،
ڪي سنڀرجن نه ڪڏهين	ڪي وسرن نه مور
جيئن مينهن ڪُنڊيءَ پور	تيئن دوست وارا ڪوڊل سين

شاهه پٺاڻي

مخدوم المخاديم، عالي جناب حضرت مخدوم محمد زمان طالب
الموليٰ رحمت الله عليه جن جو انتقال پُر ملال 11 جنوري 1993ع تي پهرن
جي قريب جناح هاسپيٽل ڪراچيءَ ۾ ٿيو. سندن تدفين ٻئي ڏينهن 12
جنوري 1993ع تي ڏينهن جو 12 بجي کان پوءِ حضرت غوث الحق مخدوم
نوح فقير رحمۃ اللہ علیہ جن جي مقبري ۾ پکن وارن صاحبن رحمۃ اللہ علیہ جي والد، سندن
همنام بزرگ ۽ تڙ ڏاڏي حضرت مخدوم محمد زمان رابع رحمۃ اللہ علیہ جن جي
پيرانديءَ کان الهنديءَ ڏکڻ واري ڪنڊ ۾ ٿي:

مون ڀانيو مون وٽ	هميشه هوندا سپرين
ويڙهو ڏيئي ويڪرو	پهري ويا پٽ
ساه جنين جي ست	وڪيم ٿي وٽڪار ۾

حضرت شاهه پٺاڻي